

ከነዝኻኸረኩም ዶ

ካብ 2 ዓመት ጀሚሩ ኣብ ውሽጢ እዚ ኢትዮጵያ ዝበሃል ሃገር ናይ ውግእ ሃዋህው ክዝንቢ ጸኒሑዮ ። ዋላጲ ኣብ ገለ ኩርናዓት ናይዚ ሃገር እዚ ምጭጭጫ ህዝቢ ዝካየድ እንተነበረን እንተሎን፡ ከም ውግእ ዘይኮነ፡ ሰብብ ናይ ውግእ ተቐጺሩ ናብ ናይ ሃገራዊ ወራር ተሳቢሩ ፡ እነሆ ወርሑ ኮይኑ ካብቲ ዝፈራሕናዮ ኣይወጸእናን። እቲ ናይ ኣሸሓት መንእሰያት ዝቕንጥብ ውግእ ተጀሚሩስ ይቕጽልውን ኣሎ።

ካብቲ ዘገርም ኣቲም ኣብ ደቡብ ናይ ኤሪትራ እትቐመጡ ኣህዛብ መራሕተኹም ኩሉ ግዜ ንውግእን ወረ ውግእን ደረፍቲ ምጵኖምዮ። ኣብዚ ሕጂ ኢትዮጵያ ዝበሃል ሃገር ካብ ነጋውስትኹም ጀሚርካ ክሳብ እዚ ሕጂ ዘሎ መራሕተኹም ውግእ ጸሕቴሮም ምውጻእ ናይ ምምራሕ ምልክቶምዮ። እቲ ንዓና ከም ኣሪትራውያን ዝጸልወና ድማ ነቲ ሕማሞም ናብዚ ሕጂ ኣብ ኣሪትራ ዘሎ ማፍያ ምምሕልላፎምዮ።

ፍረ ውግእ ኩሉግዜ ናይ ዕምባባ ሃገር ዝኾኑ መንእሰያት መቐዘፍቲ ምጵኑዮ። ኩሎም እዞም ዝቐዘፉ መንእሰያት ሓካይም፡ ናይ ሕጊ ምሁራት፡ ናይ ፍጥረት ምሁራት፡ ናይ ጠፈር ፈላግት፡ ሃነጽቲ፡ ጸረብቲ፡ መሃዝቲ ፡ ወዘተ..... ግዙፍ ናይ ሃገር ሃብቲ ክኾኑ ዝኸእሉዮ ኔሮም። እዚኦም እቶም ኣብ ውግእ ተኣዚዞም፡ እቶም ዝወሩ ኮነ እቶም ዝከላኸሉ ጥራሕዮ።

ብሰንኪ እዚ መቐዘፍቲዚ ክንደይ ኣዴታትዮን ኣብ ገዝእን ኮይነን ሰብ ከይሰምዐን ተሓቢኤን ክነብዓ ዝሓድራ። ክንደይ ስድራ ቤት ያ ሕልማ ዝቐሃመ እሞ ኣብ መዓሙቕ ድኸነት ዝተሸመመት። ክንደይ ሰብ ሓዳርዮን ሰብኡተን ከይደም ዘይተመልሰወን እሞ ክጸበያ ሃመም ዝብላ። ክንደይ ህጻነትዮም ኣቦታቶም ከይጸገቡ ጥራሕ ዘይኮነ ከይፈለጥምም ዝዓብዮ።

ብዘይካዚ ክንደይ ካብዞም ብሰንኪ እዚ ውግእ ዝተዋፈሩ እግሮም፡ ዓይኖም፡ ሕቕኦም፡ ኮታስ ኣካለሰንኩላን ዝኾኑ እሞ ብሰንኪ ስንክልናኦም ኣብ ናይ ልመና ስራሕ ዝተዋፈሩ ወይ ነብሶም ዘሕልፉን።

ነዚ ኩሉ ግፍዕታት ዘዋፍሩ መራሕቲ ኢና ዝበሉኹም ግን ኣብ ገዝኦም ምስ ነፍቅራ ዝብልዎ በዓልቲ ቤቶምን ደቆምን በማእታት ዝኾኑ ሰለይቲ እንዳተሓለዉ ፡ ዝሓረይዎ ክዳን፡ ገዛ፡ ማኪና፡ ሕሉፍ ገንዘብን ንብረትን፡ ሕሉፍ ሓሊፍዎም ብምስሎም ሓውልትታት የሰርሑ።

ፍረ ውግእ ግን እዚ ኣብ ላዕሊ ዝመቐሰክዎ ጥራሕ ኣይኮነን። እቲ ብናይ ህዝቢ ገንዘብ ዝተገዘኦ ክቡር ዋጋ ዝተኸፍሎ መሳርያታት ምስ ጠያዪቲ፡ ኣብ ነፍስ ወከፍ ዓዲ፡ ከተማ፡ ጫካ፡ ዓቢይ ዕንወት ዪገብር። ዓቢይት ህንጻታት፡ ድልድላት፡ ገዛውቲ ዪፈርስ። ዓድታት ዪነድድ፡ ኣግራብ ዪበርሱ፡ እንስሳ ዘበት ኮነ እንስሳ ዘገዳም ይሃልቁ። ኮታ ሃብቲ ሃገር ይዓን ማለትዮ።

እቲ ዝኸፍኦ ግን ኣብ ልዕሊ ሰላምውያን ሰባት ዝግበር ጭፍጨፋዮ። ቆልዓ ሰበይቲ ሓዊሳካ ማለት ዮ። ዓዲ ምሉእ ኣኪብካ ብሓዊ ፡ ብጥይት፡ ብኻራ ምጽናት፡ ብተመልከተለይ ኣብ መንገዲ ዝጸንሐ ምርሻን፡ ምሕራድ፡ ምሕናቕ፡ ብጃምላ ኣኪብካ ምርሻን ወይ ድማ ኣብ ቤት ማእሰርቲ ምሕቃቕ ኣሎ።

ኣብዚ እዋንዚ ኣብዚ ኢትዮጵያ ተባሂሉ ዝጽዋዕ ሃገርኩም፡ ከም ኣመሎም ኣብ ዓሌት ዝተመርኮሰ ምጭጭጫ ሰላማውያን ሰባት፡ ህጻናት ከይተረፉ (ብመን ተፈጸሙ ብዘየገድስ፡ ባህሎም ስለዝኾነ) ይካየዱ ኣሎዉ። ካብቲ ዘገርም ድማ ከም ኩሉ እዋን እቶም መራሕቲ ንድሕነት ሃገርን ጸጥታኣን ዝብል ምክንያት እዮም ዝህቡ። ኣብዚ ቀረባ እዋን ኢትዮ 360 ዝበሃል ናይ ኢትዮጵያ ፖለቲካ ተንተንቲ እስምዕ ኔረ። ሓደ ካብቶም ተንተንቲ ኣብ ማይካድራ ዝሃለቐ ሰላማውያን ህዝቢ ዘኪሩ፡ ሓንቲ ሰበይቲ ምስ ህጻን ውላዳ ተሓቐቐፋ ተቐትላ ርእዩ ንብዓቱ ይደርዝ ኔሩ። ዝረሰዖ እንተሎ ግን እዚ ዓይነት ተግባርዚ ካብ ዘመናት ኣትሒዙ እቶም ነጋውስ ይኹኑ ብድሕሪኦም ዝመጽኡ መራሕቲ ኢትዮጵያ ዘይደዎ ልሙድ ተግባር ምጵኑዮ። ኣብ ጠረጴዛ ኮፍ ኢልካ ብልዝብ ነገራት ምፍታሕ ክእለት ዘየጥርዩ መራሕቲዮም ዘለዉኹም።

ኣሪትራውያን ሕጋዊ መሰሎም ስለ ዝሓተቱ ኢትዮጵያውያን መራሕቲ እንዳተበራረዩ እዚ ዘይብሃል ግፍዒ ኣብ ልዕሊ ሰላምውያን ኣሪትራውያን ኣውራጃምዮም። ነዚ ግን ዝኾነ ዪኹን ኢትዮጵያዊ ዝፈልጦ ዘሎ ኣይመስለንን። ህዝቢ ኣሪትራ ብዘይካ ሰላማዊ ምሕደራ ውግእ ዘይፈቱ፡ ኣብ ነንሕድሕዱ ዝከባበር፡ ዘይዋረር፡ ዘይዋጋእ፡ ብሕግን ስርዓትን ክኖበር ዝፈቱን ዝኖበር ዝነበረንዮ። ዋላውን ባዕዳዊ ገዛኢ ይምጸእ።

ስለዚ ኣብ ኣሪትራ ናይ ቅድሚ ጣልያን ዝነበረ ወርራታት ኣብ ጐኒ ገዲፈ እቲ ብባዕዳውያን ገዛእቲ ኢትዮጵያውያን ዝተገብረ ግፍዒ ኣብ ልዕሊ ሰላምውያን ሰባት ናይ ጃምላዊ ጭፍጨፋ ብፍላይ ንዓኹም ንኢትዮጵያውያን ከዘካኸር እደሊ።

ዕለትን ቦታን ዝተገብረሉ ግፍዒ	ጽብጻብ ዝተቐትሉ ሰባት
1. ኣብ 1967 ወርሒ ሓምሌ ብዙሓት ዓድታት ሳሆ ኣብ ሃዘሞ ሓዊ ነዲደን ኮታ ተደምሲሰን፡ቆልዓ ሰበይቲ ኣይገደፉን	172

ምወታት ዝተረኽቡ ጥራሕ፡ ናይ ጎበታት ባሕሪ ከይቈጸርካ ፡ ዝቕሰሉን ዝሃደሙን ኣብ ከባቢ ዓድታት ዝተዕቑቡን	
2. ኣብ መወዳእታ ናይ 1967 ኣብ ከባቢ ኣቕርብዮ	50
3. ኣብ ዓላበርዒ ደብዳቤ 30.01.1970 ንዓበይት ዓዲ ኣኪቦም ንተ.ሓ.ኤ. ትሕግዙ ኢኹም ተባሂሎም ዝተረሸኑ	60
4. ብዕለት 06.08.1970 ኣብ ሚሲዮም ብዘይካ 1ሰብ ብጥይት ዝተረፉ ብኻራ ተቐቲሎም	41 1 ሰበይቲ ምስ ውላዳ ኣብ ገዛኣ ሓዊ ኣቃጺሎም ቀቲሎማ። 3ኣብ ረሳታት ደቂሶም ድሒኖም ብሂወቶም ኣለዉ።
5. ብዕለት 30.11.1970 ኣብ ቢሲዲራ ነቶም ደቂ ዓዲ ኣብ መስጊድ ኣኪቦም ነቲ መስጊድ ዓጽዮም ሓዊ ኣንደድዎ ፡ ካብኡ ወጺኡ ክሃድም ዝበለ ድማ ብጥይት ረሸንዎም።	120
6. ብዕለት 01.12.1970 ኣብ የና ዓዲ ሙሉእ ኣኸቢቦም ብኻራን ብጥይትን ምልእቲ ዓዲ ኣንጸፎማ	800 2 ኣንስቲ ውላደን እንዳ ኣጥበዋ ዝተቐትላ ንተአምር እቶም ህጻናት ድሒኖም ሓደ ኣብ ካናድ ኣሎ እታ ሓንቲ ንል ድማ ዓብያ ሓዳር ጌራ ወሊዳ ትነበር ኣላ። ሞይቶም ኢሎም ዝረስዕዎም ዝደሓኑ 67 ሰባት ኔሮም። ሕጻኑ ውን ኣብ ወጻኢ ይነበሩ ኣለዉ።
7. ኣብ 1971 ኣብ ከረን ተመሃሮ መንእሰያትን ናይ ተ.ሓ.ኤ. ሓንቕም ቀተልዎም፡ ንስድርኦም ድማ ብሓይሊ ተዓዘብቲ ክኾኑ ኣምጽእዎም	70
8. ብዕለት 10.07.1974 ኣብ ኦምሓጀር ዝተቐትሉ	170
9. ኣብ ወርሒ 12. 1974 ኣብ ኣስመራ ብናይ ጊታር ገመድ ዝተሓንቁ ተመሃሮን መንእሰያትን ገለ መማህራንን	45
10. ብዕለት 02.02.1975 ጦር ሰራዊት ብተ.ሓ.ኤ.ን ብህ.ሓ.ኤ.ን ስለ ዝተሃርሙ ገባር ወኪ-ድባ ኣብ ቤተ ክርስቲያን ተዓቀቦም ዝነበሩ ሰራዊት ኢትዮጵያ ንኹሎም ቀተልዎም	ካብ 80 ክሳብ 103
11. ብዕለት 14.2.1975 ህዝባዊ ሓይልታት 32 ክፍለ ሰራዊት ስለ ዘጥቀዑት ኣብ ከባቢ ኣስመራ ዝነበሩ ዓድታት ኣብ ቤተ ክርስቲያን መስጊድ ኣብ ገዝኦም ከለዉ ኣብ መንገዲ ዝረኹብዎም ረሸረሹ	ካብ 300 ክሳብ 500 ካብኡ ዝያዳ ክኾኑ ዩኸእሉ ዮም
12. ብዕለት 09.03.1975 ብሰንኪ ተደጋጋሚ መጥቃዕቲ ብተ.ሓ.ኤ. ንከተማ ኣቕርብዮ ሰራዊት ኢትዮጵያ ኣብ ልዕሊ ተቐማጦ ኣቕርብዮ ሕንጻድ ኢሎም ህዝቢ ጨፍጨፉ	258
13. ብዕለት 17.04.1975 ኣብ ሒርጊጎ	ካብ 236 ክሳብ 470

14. ኣብ ወርሒ 8 1975 ኣብ ኣምሓጀር ሩባ ሰጊሮም ከይሃድሙ ብመትርየስ ጌሮም ነቶም ደቂ ዓዲ ረሸንዎም	250
15. 1975 ሰራዊት ኢትዮጵያ ካብ ዓዲ ቐደሕ ንድግሳ ምሕላፍ ስለ ዝሰኣኑ ኣብ ከተማ ኣትዮም ኣብ መንገዲ ዝጸንሑም ረሸኑ	125
16. ብዕለት 30.12.1976 ኣብ ሕርጊጎ ዝተገብረ ሕልቀት ብሰራዊት ኢትዮጵያ	105
17. ኣብ 1976-1977 ዝተገብረ ገበናት ኣብ መዝገብ ክረኽቦ ዘይከኣልኩ ይኹን እምበር ሰራዊት ኢትዮጵያ ኣብ ከተማታት ጥራሕ ተሓቢኡ ስለ ዝነበረ መጥቓዕቱ ብነፈርቲ ጌሩ ኣብ ዓድታት ኮነ ነጻ ዝወጽእ ከተማታት ሕዝቢ የጥፍእ ነሩ፡ ከም ኣብነት-	
18. ኣብ መንደፈራ ኣብ ዕዳጋን ንጽባሒቱ ናይቶ ኣብ ዕዳጋ ዝሞቱ ናይ ቀብሪ ስነስርዓትን ነፋሪት ዝገበረቶ ደብዳብ	40 ዝቐሰሉ ድሒሮም ዝሞትውን ነሮም።
19. ኣብ ወርሒ 4.1988 ኣብ ኣቕርደት	ናይ ነፍሪት ደብዳብ 3
20. ብዕለት 04.05.1988 ኣብ ሸባሕ	ቁጽሮም ዘይተፈልጠ
21. ብዕለት 05.12.1988 ኣብ ሸዕብ፡ ኣብዚ ዝተቐትሉ ህጻውንትን ደቂኣንስትዮን ነሮም እቶም ዝበዝሑ። እቶም ሰብኢት መግቢ ክሸምቱ ንኸተማ ወሪዶም ነሮም	400
22. ብዕለት 4.03.1990 ኣብ ኣፍዓበት ብነፋሪት ዝሃለቐ	67 ምዒታት 125 ቁሱላት
23. ብዕለት 24.04.1990 ኣብ ምጽዋዕ	50 ክሞቱ ከለዉ. 110 ድማ ዉጉኣት

እዚ ኣብ ላዕሊ ዘሎ ጸብጻብ እትኹሉ ዘግበር ዝነበረ ጽንተት ህዝቢ ኣራትራ 1965 - ምራራ፡ 1967- ኡምሉ፡ 1967-ዓድ ኢብሪሃም 1967- ባርካ ብጠቐላላ፡ 1970-ዓዲ ሹማ፡ 1968-እምበረሚ፡ 1975-76- ዓረት፡ 1976-ስመጃና፡ ምናልባት ካብዚ ኣብ ላዕሊ ዘሎ ጸብጻባት ዘጉደልኩዎ እንተሎ የሕዋት ኣራትራውያን እትፈልጥዎ ክትምልእሉ ኣተሓሳስብ።

ኮታስ ኣብ ኩሉ ቦታት ዝግበር ዝነበረ ግፍዕታት ጸብጻብ ጌርካ ክውዳእ ዘይከኣልዮ። እቶም ናይዚ ኢትዮጵያ ኢልና እንጽውዖ ዝነበሩ ገበነኛታት መራሕትኹም፡

1. ህጻይ ሃኢለስላሴ ካብ 1948 ክሳብ 1974 ክንርስዖ ዘይንደሊ ናይ ከቢረ፡ ወዲ ማሉ ካልኣትን ሽፍትነታዊ ቅትለታት ኣብ ኣርብዓታት ኣሎ።
2. መንግስቱ ሃይለማርያም ካብ 1974 ክሳብ 1991
3. ክርሳዕ ዘይብሉ ዓብይ ገበን ድማ ናይ ህ.ወ.ሓ.ት. ግደዮ። ኣብ ገድሊ ከለዉ ይኹን ስልጣን ናይ ኢትዮጵያ ምስ ሓዙ። ኣብዚ ሕጂ ምስ ሓድሽ መራሒ ናይ ኢትዮጵያ ዝገብርዎ ዘለዉ ውግእ « ኢሳያስ ይዘርየናሎ » ክብሉ ክትሰምዕ ከሎኻ ብሃዕባ ዝርያ ዝረስዕዎ ወይ ክርስዕዎ ዝደለዩ ገበን ኣሎ ማለትዮ።
ሀ) እቲ ካብ 1981 ክሳብ 1982 ን ህ.ግ.ሓ.ኤ. ዘርዮም ኣብ ልዕሊ ተጋደልቲ ተ.ሓ.ኤ. ጥራሕ ዘይኮነ ኣብ ልዕሊ ህዝቢ ኣራትራ ስሩዓት ናይ ጀብሃ ኢኹም ኢሎም ዝገበረዎ ግፍዒ ናይ ኣስገደ ገብረስላሴ ኣባል ህ.ወ.ሓ.ት. ዝነበረ ጋህዲ ዝብል መጽሓፍ ዓብይ ምስክርዮ(ንዓኹም ንኢትዮጵያውያን ማለተይዮ)።

ለ) ድሕሪ መንግስቱ ሃይለማርያም ኣብ ስልጣን ዓብይ ግደ ዝነበሮም ወያኔ ምስ ኢሳያስ ተሻራኽም ብዙሓት ደልይቲ ፍትሒ ዝነበሩ ተጋደልቲ ተቀቲሎምን ተጨውዮም ደሃይ ዘይብሎም ተሪፎምንዮም።

ሐ) ምስ ኢሳያስ ምስ ተባእሱ መለስ ዜናዊ ብምክንያት ደብ ዕላዊ ውግእ ኣብ ኣራትራ ኣካይዱ። ካብቲ ዘገርም ናይዚ ውግእ 120 ሺሕ (ዕላዊ ጸብጻብ) መንእሲያት ኢትዮጵያውያን ኣህሊቑዮ። ኣብ ስራሕን ትምህርትን ተዋፊሮም እንተዘኹኑ ብሚልዮናት ዝቐጸሩ ህዝቢ

ኢትዮጵያ መናበሩ ኔሮም። ውግእ ከይአክል ድማ ካብ 70 ሺሕ ዝበዝሉ ሰላማውያን ኦሪትራውያን ንብረቶም ገፊፎም ብእግሮም ገለ ዕድለኛታት ብማኪና ካብ ኢትዮጵያ ተሰጉሩ። ብሕማምን ብጓህን ዝሃለቑ ኣዲኦም ትቕጾሮም (ጸብጸብ ኣይረኹቡን)።

መ) ድሕሪ ጸልኢ ምስ ኢሳያስ ተቃዋሚ ውድባት ሓቢረን ከይሰርሓ ብርቱዕ ጸዕሪ ተኻዪዱ፣ ነቶም ሰደተኛታት ዑቕባ ዝሓተቱ ኣብ ክንዲ በስመ ኦሪትራውያን ዘዕቀቡዎም፣ ብዓልየትን ብአውራጃን ዝፈላለ ፖሊሲ ጥራሕ ዘይኮነ ትግሪኛ ዝብል ሓድሽ ቃል ኣብ ኦሪትራውያን ከስርጹ ፈተኑ። ናይ ጽውጽዎይ ታሪኽ ናይ ኣኸሱም፣ ኣግኣዝያን፣ ናይ 3ሺሕ ዓመት ሃገር፣ ወ ዘ ተ.....

- 4. ድሕሪ ወያኔ ዝመጽእ መራሒ ኣብ ኢትዮጵያ ኣብይ ይበሃል። ባህሊ ኢትዮጵያውያን መርሕትኹም ኣብ ነንሕድሕዶም ኮነ ኣብ ጐረባብቶም ውግእ ምፍሓር ስለ ዝኾነ ድማ ካብ ጫፍ ናብ ጫፍ ኢትዮጵያ መቐዘፍቲ ሰላማውያን ሰባት መዓልታዊ ዝረኣ ዘሎዮ። ኣብ ሑመራ፣ ኣብ ኦሮሞ፣ ኣብ በንሸንጉል፣ ተቐዚፎም ኢልኩም ክትነብዑ ንርኢ ኣሎና። ዘሕዝንን ዘብክንን እዩ እወ !!!!! እዚ ተግባርዚ ኣብ ኦሪትራ ይግበር ከም ዝነበረ ከዘኻኸረኩም ኢላየ እዚ ኣብ ላዕሊ ዘሎ ሰሌዳ ዘቐረብኩም። ነቲ ብዘይ ውግእ ክነብር ዘይክእል ኃይን ኦሪትራ ድማ ሓግዚ ኢሉ ጭልጉዓት ኦሪትራውያን፣ ኣብ ዘይምልከቶም ውግእ የእትዩ የህልቓም ኣሎ። ንሱ ከይአክል ብዙሓት ደለይቲ ፍትሒ ኣጭውዩ፣ ካብቶም ኣብ ትግራይ ተዕቀቡዎም ዝነበሩ ብኣሸሓት ዝቐጸሩ ብናይ ኢሳያስ ሰለይት ብሓይሊ ተጨውዮም ናብ ኦሪትራ ክውሰዱ ዓብይ ግደ ዩጸወት ኣሎ። ክሳብ ሎሚ መራሕትኹም ግፍዓዊ ተግባራቶም ኣብ ልዕሊ ኦሪትራውያን ኣየቋረጹን።

እዚ ኩሉ ግፍዕታት ዝግበር ሃገራውነት እንታይ ምዃኑ ከይተረድኡ፣ ደፊርካ ከይተብሉኒ፣ ጨፍልቕካ ጨፋሊቕካ ሃገረ ኢትዮጵያ ዝምስረት ስለ ዝመስሎምዩ ይመስለኒ። ሃይለስላሴ ኣብ ኦሪትራ ክኣቱ ከሎ ብሃይማኖት ክፈላለ ኢሉ » ነቶም ኣስላም ሕረድዎም፣ ነቶም ክርስትያን ግን ኣይትተንክፉ « ዝብል ትእዛዝ ምስ ኣመሓላለፈ፣ እቶም ኣስላም ናብ ኣሕዋቶም ክርስትያን ከይደምዮም ዝዕቁቡ ዝነበሩ። ሃይለስላሴ ኣጸቢቑ ዝተረድኦ ብዛዕባ ህዝቢ ኦሪትራ ግን ኣብ ብሲዲራ 120 ሰብ ክሓርዱ ከለዉ ዓዲ ኣኪቦም እቶም ኣስላምን ክርስትያንን ተፈላለዩ ምስ በልዎም እቶም ህዝቢ ናይ-ብሲዲራ-ንሕና ኣይንፈላለን ኢና፣ ትቐትሉ ኢንተኹንኩም ንኩልና ቅተሉና፣ ኣሕዋት ኢና ሓቢርና ንነብር ሓቢርና ከኣ ንመውት ምስ በልዎም፣ ንኹሎም (ብኣዘራርባ ኢትዮጵያውያን) ጨፍጨፍዎም። ንጽብሒቱ ኣብ ዑና ምስ ከዱ ግን ሕቶ ኣስላማይንክስታናይን ከይኣልዓሉ ዕዲ ምልእቲ ኣህለቐዎ።

ስለዚ ኢትዮጵያውያን ለባማት እንተድኣ ኣለኹም፣ ሃገረ ኢትዮጵያ ንምምስራት ናይ ወድ ሰብ ክብሪ ምፍላጥዮ። እዚ ድማ ዘይናትካ ዘይምውሳድ፣ ሕድሕድ ምክብባር፣ ምትሕግጋዝ፣ ብዝሒ ሃይማኖትን ዓሌትን ቋንቋን ጸታን ሃገራዊ ሃብቲ ምዃኑ ምፍላጥ እሞ ክትጥቀሙ ምክኣል፣ካብ ኩሉ ድማ ከም ናይ ኦሪትራ ኣብ ትሕቲ ዳዕሮ ወይ ኃባ ኩንካ ሰላማዊ ምምይያጥ ብምግባር ሽግርካ ምፍታሕ እዩ ብሓደ ከም ሃገር ከንብረካ ዝኸእል።

ምጭፍጫፍ፣ ምቕታል፣ ምሕራድ፣ ምድምሳስ ዝብሉ ናይ ጭካነ ቃላት ብተግባር ጥራሕ ዘይኮነ ካብ መዝገብ ቃላትኩም ደምስሰውን። ብጃኹም መንእሲያትኩም ኣብ ክንዲ ጠብንጃ ርሳስን ደፍተርን ከተበርክትሎም ፈትኑ።

ካብ ኩሉ ኦሪትራ ናይ ኦሪትራውያን ስለ ዝኾነት ንኦሪትራውያን ግደፍዎ።

ሰናይ ንባብ

ብርሃነ ረዳ(ባቡረይ)